

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ:- 339/2022

ಸಾಕ್ಷಿದಾರನ ಹೆಸರು	: ಡಾ. ಲಾವಣ್ಯ ಎಲ್.	ಪಿ.ಡಬ್ಲ್ಯೂಃ- 3
ಗಂಡನ ಹೆಸರು	: ನವೀನ್ ಎಸ್.ಬಿ	ಸಿ.ಡಬ್ಲ್ಯೂಃ- 10
ವಯಸ್ಸು	: 45 ವರ್ಷ	
ಉದ್ಯೋಗ	: ವೈದ್ಯಾಧಿಕಾರಿ, ತುರ್ತು ಚಿಕಿತ್ಸಾ ವಿಭಾಗ, ಕೆ.ಆರ್.ಆಸ್ಪತ್ರೆ, ಮೈಸೂರು	
ವಾಸಸ್ಥಳ	: ಮೈಸೂರು.	

ಸಾಕ್ಷಿಯನ್ನು ಈ ದಿನ ದಿ:05.12.2025 ರಂದು ಕರೆಸಿ ಪ್ರಮಾಣವಚನ
ಬೋಧಿಸಲಾಯಿತು.

ಮುಖ್ಯ ವಿಚಾರಣೆ:- ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ನಾನು ಅಕ್ಟೋಬರ್:-2011 ರಿಂದ ಮೈಸೂರಿನ ಕೆ .ಆರ್. ಆಸ್ಪತ್ರೆಯಲ್ಲಿ
ವೈದ್ಯಾಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ.
2. ದಿ:-07.11.2018 ರಾತ್ರಿ 9 ಗಂಟೆಗೆ ವಿನಯ್ ಎಂಬುವ 21 ವರ್ಷದ
ವ್ಯಕ್ತಿಯನ್ನು ಅವರ ಸ್ನೇಹಿತ ಸುರೇಶ್ ಎಂಬುವವರು ಅದೇ ದಿನ ಆದ ಹಲ್ಲಿಯ
ಹಿನ್ನಲೆಯಲ್ಲಿ ಆಸ್ಪತ್ರೆಗೆ ಕರೆದುಕೊಂಡು ಬಂದಿರುತ್ತಾರೆ. ನಾನು ಅವರನ್ನು ಪರೀಕ್ಷಿಸಿದಾಗ,
1) ಹಿಂತಲೆಯ ಎಡಭಾಗದಲ್ಲಿ 5 x 3 x 2 ಸೆಂಟೀ ಮೀಟರ್ ತಾಜಾ ಹರಿದ ಗಾಯ
ಇರುತ್ತದೆ.

2) ತಲೆಯ ಬಲಭಾಗದ ಹಿಂಭಾಗದಲ್ಲಿ 7 x 1 x 0.5 ಸೆಂಟೀಮೀಟರ್ ಅಳತೆಯ ತಾಜಾ ಹರಿದ ಗಾಯ ಕಂಡು ಬಂದಿರುತ್ತದೆ. ಇವರನ್ನು ಶಸ್ತ್ರಚಿಕಿತ್ಸಾ ವಿಭಾಗಕ್ಕೆ ಕಳುಹಿಸಿದ್ದು, ಅಲ್ಲಿ ಸಿಟಿ ಸ್ಕ್ಯಾನ್ ಮಾಡಲಾಗಿದ್ದು, ಮೂಳೆ ಮುರಿತ ಕಂಡು ಬಂದಿರುತ್ತದೆ.

ಈ ಮೇಲ್ಕಂಡ ಗಾಯಗಳು ತೀವ್ರ ಸ್ವರೂಪದ ಗಾಯಗಳಾಗಿರುತ್ತದೆ. ಅದಕ್ಕೆ ಸಂಬಂಧಪಟ್ಟಂತೆ ಗಾಯದ ಪ್ರಮಾಣ ಪತ್ರವನ್ನು ನೀಡಿರುತ್ತೇನೆ. ಸಾಕ್ಷಿಯು ಗಾಯದ ಪ್ರಮಾಣ ಪತ್ರವನ್ನು ನೋಡಿ ಗುರುತಿಸಿದ್ದು, ಅದನ್ನು ನಿಶಾನೆ ಪಿ-5 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-5(ಎ) ಎಂದು ಗುರುತಿಸಲಾಯಿತು. ಸದರಿ ವಿಚಾರಕ್ಕೆ ಸಂಬಂಧಪಟ್ಟಂತೆ ನಾನು ಪೊಲೀಸರಿಗೆ ಎಂ.ಎಲ್.ಸಿಯನ್ನು ಕಳುಹಿಸಿಕೊಟ್ಟಿರುತ್ತೇನೆ. ಸಾಕ್ಷಿಯು ಎಂ.ಎಲ್.ಸಿ ಪ್ರತಿಯನ್ನು ನೋಡಿ ಗುರುತಿಸಿದ್ದು, ಎಂ.ಎಲ್.ಸಿ ಪ್ರತಿಯನ್ನು ನಿಶಾನೆ ಪಿ-6 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-6(ಎ) ಎಂದು ಗುರುತಿಸಲಾಯಿತು.

3. ಸಾಕ್ಷಿಗೆ ಮುದ್ದೆಮಾಲು:-5 ನ್ನು ತೋರಿಸಿದಾಗ ಸಾಕ್ಷಿಯು ಸದರಿ ಆಯುಧದಿಂದ ಹಲ್ಲಿ ಮಾಡಿದರೆ ಮೇಲೆ ಹೇಳಿದ ಗಾಯಗಳು ಆಗುವ ಸಾಧ್ಯತೆ ಇರುತ್ತದೆ ಎಂದು ನುಡಿಯುತ್ತಾರೆ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-

4. ಆಯುಧವನ್ನು ನನಗೆ ಪರೀಕ್ಷೆಗೆ ಕಳುಹಿಸಿಕೊಟ್ಟಿರುವುದಿಲ್ಲ. ಗಾಯಾಳು ಚಿಕಿತ್ಸೆಗೆ ಬಂದಾಗ ಆತನಿಗೆ ಯಾರು ಹಲ್ಲೆ ಮಾಡಿರುತ್ತಾರೆ ಮತ್ತು ಯಾವುದರಿಂದ ಹಲ್ಲೆ ಮಾಡಿರುತ್ತಾರೆ ಎಂದು ಮಾಹಿತಿ ನೀಡಿರುತ್ತಾನೆ ಎಂದರೆ ಸಾಕ್ಷಿಯು ಕೀರ್ತಿ ಎನ್ನುವವನು ಲಾಂಗ್ ನಿಂದ ಹಲ್ಲೆ ಮಾಡಿರುತ್ತಾನೆ ಎಂದು ತಿಳಿಸಿರುತ್ತಾರೆ. ಗಾಯದ ಪ್ರಮಾಣ ಪತ್ರದಲ್ಲಿ ಸದರಿ ವಿಚಾರವನ್ನು ನಮೂದಿಸಿರುವುದಿಲ್ಲ ಎಂದರೆ ಸರಿ.

5. ಚಿಕಿತ್ಸೆಗೊಂದಾಗಿ ಗಾಯಾಳು ವಿನಯ್ ಮಧ್ಯಪಾನ ಮಾಡಿರುವ ಬಗ್ಗೆತಿಳಿದುಬಂದಿರುತ್ತದೆ ಎಂದರೆ ಸಾಕ್ಷಿಯು ಇಲ್ಲ ಎಂದು ನುಡಿಯುತ್ತಾರೆ. ಒಬ್ಬ ವ್ಯಕ್ತಿಯನ್ನು ತಳ್ಳಿದಾಗ ಆತ ಹಿಂಭಾಗವಾಗಿ ಕೆಳಗೆ ಬಿದ್ದಾಗ, ಮೇಲೆ ಹೇಳಿದ ಗಾಯಗಳು ಆಗುವ ಸಾಧ್ಯತೆ ಇರುತ್ತದೆ ಎಂದರೆ ಸಾಕ್ಷಿಯು ಸಾಧ್ಯತೆ ಕಡಿಮೆ ಎಂದು ನುಡಿಯುತ್ತಾರೆ. ನಾನು ಪೊಲೀಸರ ಕೋರಿಕೆ ಮೇರೆಗೆ ಸುಳ್ಳು ಗಾಯದ ಪ್ರಮಾಣ ಪತ್ರವನ್ನು ನೀಡಿರುತ್ತೇನೆ ಎಂದರೆ ಸರಿಯಲ್ಲ.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

ಸಹಿ/-

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.

